

ئەگەرین بلند بوونا ریژا خو سووتن و کوشتنا ئافرهتی

موسى كیستەس

ل دویف وان سەرژمەرییەن دەینە ئەنجامدان ل کوردستانی ژ لایى ریکخراوین جفاکى مەدەنى و دەزگەهەین پەيوەندیدارە ریژا خو کوشتن و بکار ئینانا توند و تیژیی بدزی ئافرهتی بەرهف زیدە بوونی یە و ئەشەزی شەدگەریت بو کومەکا ئەگەرین نا فحوی و دەرەکی لەوما ب دیتنا من گرنگترین ئەگەر ژى ئەفین ل خوارى نە...

– کەتواری پاشکەفتی دەقەرا مە ژلایى ئابووری و جفاکى و کەلتوریفە، دئەنجامدا جوداھیک مەزن و نەهەفسەنگى دناقبەرا دەقەرا مە و ولاتین پیشکەفتى دا پەیدا بوویە کو ژ ئەگەرئ پیشکەفتى چوونا ئابووری ولاتین پیشکەفتى و پەیدا بوونا ئامیرین بەرەم ئینانى یین نو ل دەقەرا مە بوویە بازارەکی گەرم بو مەزاختنا شان ئامیرین نوى بگورەى پیویستین ژيانى یین سەردەم خەلکى نەچارە سەردەهەریی دگەل فان کاودانا بکەتن ژ بو باشتەر ل کرنا ژيانا خو بگورەى سیستەمى جیھانى یى نوى ئەوى دبێژنى (جیھانگیزی) بقی رەنگى کەلتوری ولاتین بیانی و زلهیز نەبتنى ژ ئالیی ئابووریفە دگەهیتە کوردستانی بەلکو کەلتوری وان یى جفاکى و سیاسى ژى دگەل ئامیرین وان پیئقیین ژيانى یین سەردەم دگەهەنە کوردستانی و هەمى دەقەرئ دئەگەریدا هەفرکی و ملاملانی پەیدا دبیت دناقبەرا دوو کەلتور رەوشت ویتالین هەفدز، ژ ئەنجامى تیکەلیا روژانەیا بەردەوام یا خەلکى دگەل فان

ئامیرا و چەوانیا بکار ئینانا وان هیدی هیدی ئەف خەلکە دگەفیتە دبن کارتى کرنا کەلتوری ولاتین پیشکەفتیین بیانادا، بقی رەنگى کەلتوری خومالی دگەفیتە دبن گەفین نەسانیدا و خەلک بەرەف ژیانەکا دی دچن هەر چەندە رەوشت ویتال بەز ناھینە گهورین و کریارەکا دریز خانەییە و بدەهان سالافەدکیشیت ژ بەر کو فاکتەرین ئابوری و سیاسى و جفاکى دگریدانە ب فان گهورینکاریانە.

ئەگەرا دوئ تەخسیریا وان دەزگەهانە ئەوین ب شیوەیەکی روژانە و هەیفانە بدەهان گوتار پروگراما دنقیسن و پیشکیش دگەن ل سەر ئاریشین جفاکى سەبارەت ئافرهتی ل دور چەوانیا سەردەهەرى کرنا دگەل فان گهورینکاریا ل ب مخابنیفە ئەم دبێژین ژبەرکو زور بەیا فان پروگرام و گوتارا ناھینە ئامادەکرنا ژلایى پەسپوور وشارەزایین جفاکى قە یە

بتنى جہى خوناگرن بە لى گەلەك جارا دزیان بەخش بوینە ژبەرکو نكاریە چارەییەن واقعی نیشا خەلکى بدەن نەخاسمە جیلئ نوى کو پتقی پەرورەدەکرنا و ئاراستەکرناکا هویرون هەبە دا بکارن سەردەهەریی دگەل فان گهورینکاریا بگەن ژلایەکی قە و رەوشت ویتالین خومالی یین جفاکى ژى ل بەر چاڤ وەرگرن ژلایەکی دیفە داكو نەبنە قوربانیین فان گهورینکاریا .

گوتارا سیاسیا ئیکەتیا ئافرهت و ژنێن کوردستانی نەگونجایە و ژبەرکو حەتا نوکە نكاریە بدروستامى و برەنگەکى زانستى گپوگرفتین ئافرهتی دەستنیشان بگەن و ئەگەرین وئ دژواریا بدزی وئ دەیتە کرنا ژەمى لایەکی بخوینیت داكو چارەییەن گونجایی بو قى دیاردئ بیین. دیسان بەرپرسین ئیکەتیین ئافرهت و ژنان دداخوینان و راگەهاندنن خودا بتنى



زەلامى ب بەرپرس دزانن بەرامبەرى وئ دژواریا بدزی ئافرهتی دەیتە ب کارئینان، ب قى چەندئ ئافرهتا کورد پالددەت ب دزی زەلامى کو گەلەك جارا قاریبونەك ب دزی زەلامى دناڤ رەگەزئ مى دا پەیدا دبیت ئەف چەندە دبیتە ئەگەرئ ژیک جودابوونى و پەیدا بوونا کومەکا دی یین ئالووز ئەفە وئ چەندئ ناگەهینیت کو زەلام یى یى گونەهە دشى واریدا. بەلکو زەلام ژى ئیکە ژوان فاکتەرین هەرە سەرەکی یین بکارئینانا دژوارى ب دزی ئافرهتی.

– خەمساریا پولیس و دەزگەهەین میرى یین پەيوەندیدار ل دویف چونا تاوانین کوشتن و ئەگەرین خوسوتنا ئافرهتا و دەستەسەرکرنا تاوانبارا و نەدادگەهکرنا وان، دیسان ئەگەرئ سەرەکیە ژبو بلندبوونا ریژەیا کوشتنا ئافرهتی ل کوردستانی، دیسان ئافرهت بخوژی ئیکە ژوان ئەگەرین ب کارئینانا دژوارى ب دزی وئ دەمى رەخ و دورین خو ئەو ژینگەها تیدا نەخوینیت ل بەرچاڤ وەرنەگریت و خو دگەتە تومک بو نیچیرا گەنجەکى مراهق و نەگەریدا خو تەسلیمی ئرادا وی دگەتن و دئەنجامدا خیانت لى دەیتە کرنا دیسان نەبوونا هیژەکا جفاکى و ئابووری بو پالپشتى کرنا ئافرهتی و چارەکرنا ئاریشین وئ ئیکە ژنەگەرین بکارئینانا دژوارى ب دزی ئافرهتی.

– خیزان بخوژی ئیکە ژفاکتەرین زیدەبوونا خوسوتن یان کوشتنا ئافرهتی دەمى خەسى و خەزیر یان برا و خویشک یان دەیک و باب و میز برەنگەکى نە دورست سەردەهەریی دگەلدا دگەن نەخاسمە دەمى پەیدا بوونا ئاریشادا.

– هەروەسا نەریک و پیکیا بارى ژيانى و هەژاریى و بى کارى ئەگەرەکى دی یى زیدەبوونا پەیدا بوونا قى دیاردئ یە.